



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്
പത്തനംതിട്ട

<p>ആഗസ്റ്റ് 15</p> <hr/> <p>August 15</p>	<p>2019</p>
<p>1193 കർക്കടകം 31 വ്യാഴം</p>	
<p>പത്രക്കുറിപ്പ് -1</p>	

www.prd.kerala.gov.in,

diopta1@gmail.com

ഫോൺ0468-2222657

പത്തനംതിട്ട ജില്ലാ സ്റ്റേഡിയത്തിൽ സ്വാതന്ത്ര്യദിനാഘോഷം

ഒരുമയിലൂടെ ഏതു മഹാപ്രളയത്തെയും നമ്മൾ

അതിജീവിക്കും: മന്ത്രി ജെ. മേഴ്സി കുട്ടിയമ്മ

ഒരുമയിലൂടെ ഏതു മഹാപ്രളയത്തെയും നാം അതിജീവിക്കുമെന്നും ഒറ്റക്കെട്ടായി ദുരിതബാധിതരെ ചേർത്തു പിടിക്കുമെന്നും ഫിഷറീസ് വകുപ്പ് മന്ത്രി ജെ. മേഴ്സി കുട്ടിയമ്മ പറഞ്ഞു. ഭാരതത്തിന്റെ 73-ാമത് സ്വാതന്ത്ര്യദിനാഘോഷത്തിന്റെ ഭാഗമായി പത്തനംതിട്ട ജില്ലാ സ്റ്റേഡിയത്തിൽ ദേശീയ പതാക ഉയർത്തി അഭിവാദ്യം സ്വീകരിച്ച് സ്വാതന്ത്ര്യദിന സന്ദേശം നൽകുകയായിരുന്നു മന്ത്രി. പ്രളയബാധിതരെ നമുക്ക് സഹായിക്കേ തുടർ. അവരെ ദുരിതത്തിൽ നിന്ന് കൈപിടിച്ചുയർത്തേ തുടർ. ഭാരതത്തിനു മാതൃകയായി ദൈവത്തിന്റെ സ്വന്തം നാടായ കേരളത്തെ ഉയർത്തി പിടിക്കാം.

ഭൂമിയിലുള്ളവരോട് കാരുണ്യം കാണിക്കാനുള്ളതാണ് മതം എന്നു നാം തിരിച്ചറിയണം. കേരളീയർ ഭാരതത്തിനു മാതൃകയാണ്. നാനാ ജാതി മതസ്ഥർ സഹോദരങ്ങളെ പോലെ ആരാധനാലയങ്ങൾ നമ്മുടെ സഹജീവികൾക്കു വേണ്ടി തുറന്നു വയ്ക്കുന്ന വിശാലമായ മനോഭാവത്തിനു മുന്നിൽ മാനവികതയുടെ ഏറ്റവും ഉയർന്ന തലത്തിലേക്ക് കേരളം എത്തിനിൽകുന്ന അന്തരീക്ഷമാണുള്ളത്. എന്നാണോ രാഷ്ട്ര ബോധത്തിന് മുകളിലേക്ക് മതബോധം എത്തുന്നത് അന്ന് രാഷ്ട്രം അപകടത്തിലേക്ക് മാറുമെന്ന് നാം തിരിച്ചറിയണം. ഇതിനെതിരെ നാം ജാഗ്രത പുലർത്തണം. ഇന്ന് നാം കാണുന്ന

രാഷ്ട്രമെന്ന സങ്കല്പത്തിന് മുകളിലേക്ക് മതമോ മറ്റു ചിന്തകളോ പ്രതിഷ്ഠിക്കുന്നതിലൂടെ വരുന്നത് അപകടകരമായ അന്തരീക്ഷമാണ്.

നാം ഒരുമയോടു കൂടി തിരിച്ചറിയേ താണ് ഭാരതത്തിന്റെ പാരമ്പര്യമായ നാനാത്വത്തിൽ ഏകത്വം എന്നത്. വൈവിധ്യമാർന്ന സംസ്കാരിക പൈതൃകമുള്ളവർ, ഭാഷ, വേഷം, ആചാരങ്ങൾ, അനുഷ്ഠാനങ്ങൾ. ഇത്തരത്തിൽ വ്യത്യസ്തത പുലർത്തുന്ന ഭാരതീയരെ ഒരുമിപ്പിക്കുന്നത് നമ്മുടെ ദേശീയ ബോധമാണ്. ഈ വ്യത്യസ്തതകളെ നിലനിർത്തിക്കൊ ഓരോരുത്തർക്കും അവരുടെ സംസ്കാരിക തനിമ നിലനിർത്തി ഒരുമിക്കാൻ കഴിയുന്ന ബോധമാണ് രാഷ്ട്രത്തിന്റെ ദേശീയ ബോധം. ഇന്ന് വ്യത്യസ്തതകളെ അനുവദിക്കുന്നില്ല. വ്യത്യസ്തമായ സാംസ്കാരിക ബോധം അനുവദിക്കുന്നില്ല എന്നതിലേക്ക് കാര്യങ്ങൾ വരുമ്പോൾ അവിടെ അപകടകരമായ സ്ഥിതി പതിയിരിക്കുന്നു എന്നു നാം തിരിച്ചറിയണം. നാനാത്വത്തിൽ ഏകത്വം എന്ന ഭാരതീയ പാരമ്പര്യം ഉയർത്തി പിടിക്കാൻ അന്ത്യശ്വാസം വരെയും നമുക്കൊരുമിച്ച് ഒറ്റക്കെട്ടായി മുന്നേറാം.

കേരളം ഒരു വലിയ പ്രളയത്തിന്റെ നടുവിലാണ്. കഴിഞ്ഞ വർഷം ഇതേ ദിനത്തിലാണ് നൂറ്റാ ളുകളിലെ ഏറ്റവും വലിയ പ്രളയത്തിലേക്ക് കേരളം എടുത്തൊടിച്ചെടുത്ത്. കഴിഞ്ഞ വർഷം സ്വാതന്ത്ര്യ ദിനം ആഘോഷിക്കാൻ പറ്റാത്ത തരത്തിൽ പ്രളയത്തിലായിരുന്നു ജില്ലാ സ്റ്റേഡിയം. അന്ന് നാം എല്ലാവരും ഒറ്റക്കെട്ടായി നിന്ന് ജാതി മത വ്യത്യാസങ്ങൾക്ക് അതീതമായി എല്ലാവരും ഒരുമിച്ച് പ്രളയത്തെ അതിജീവിച്ചു. പുനർനിർമ്മാണ പ്രക്രിയയുമായി ബന്ധപ്പെട്ട് കേരളീയർ അഭിമാനപൂർവ്വം ഒറ്റക്കെട്ടായി മുന്നേറുന്നതിന്റെ നടുവിലാണ് വീ ും ര റാമതൊരു പ്രളയം നമ്മെ കൊ ഏത്തിച്ചിരിക്കുന്നത്.

രാഷ്ട്രത്തിന് സ്വാതന്ത്ര്യം നേടിത്തരാൻ ലക്ഷോപലക്ഷം പൂർവികർ ജീവന്യാഗം ചെയ് തിട്ടു . ഈ രക്തസാക്ഷികൾക്കു മുൻപിൽ ആദരം അർപ്പിക്കുന്നു. 73 വർഷം പിന്നിടുമ്പോൾ സ്വാതന്ത്ര്യസമരത്തിന് വേ ി പോരാടിയ നമ്മുടെ പൂർവികർ ക സ്വപ്നം യാഥാർത്ഥ്യമാക്കാൻ ഇനിയും ഏറെ മുന്നോട്ടു പോകേ തു . ഇന്ന് രാഷ്ട്രം ഒട്ടേറെ വെല്ലുവിളികൾ നേരിടുന്നു. ദേശീയത ഉയർത്തിയുള്ള ദീപ്തമായ ബോധത്തിലാണ് സാമ്രാജ്യത്വത്തിനെതിരായ പോരാട്ടം സ്വാതന്ത്ര്യ സമര സേനാനികൾ നയിച്ചത്. സാമ്രാജ്യത്വത്തിന് എതിരായ വികരമായിരുന്നു അക്കാലത്ത് ദേശീയതയെങ്കിൽ ഇന്ന് സങ്കുചിതമായ താൽപര്യത്തിനെ ഇന്ത്യൻ പൗരന്മാർക്ക് മേൽ ചാർത്തപ്പെടുന്നു എന്നത് ഭയത്തോടെ നാം നോക്കി കാണുന്നു. നമ്മുടെ പൂർവികർ രാജ്യത്തിന്റെ സ്വാതന്ത്ര്യ പോരാട്ടത്തിൽ ദാരിദ്ര്യം ഇല്ലായ്മ ചെയ്യുക, എല്ലാവർക്കും സുന്ദരമായ ജീവിത സാഹചര്യം ഒ രുക്കുക, വിദ്യാഭ്യാസം എല്ലാവരുടെതുമായി മാറ്റുക, എന്നിങ്ങനെയുള്ള നന്മകളാണ് സ്വപ്നം ക ര്ത്. നമ്മുടെ ദേശാഭിമാനികളുടെ സ്വപ്നം യഥാർത്ഥ്യമാക്കാൻ ഇന്നത്തെ തലമുറ ഒരുമയോടെ മുന്നേറണമെന്നും മന്ത്രി പറഞ്ഞു.

ചടങ്ങിൽ ആന്റോ ആന്റണി എംപി, വീണാ ജോർജ് എംഎൽഎ, ജില്ലാ പഞ്ചായത്ത് പ്രസിഡന്റ് അനപൂർണാദേവി, ജില്ലാ കളക്ടർ പി.ബി.നൂഹ്, ജില്ലാ പോലീസ് മേധാവി ജി.ജയദേവ്,നഗരസഭ ചെയർപേഴ്സൺ ഗീതാ സുരേഷ്, വൈസ് ചെയർമാൻ എ. സഗീർ, എഡിഎം അലക്സ് പി തോമസ്, ജില്ലാ സ്പോർട്സ് കൗൺസിൽ പ്രസിഡന്റ് കെ.അനിൽകുമാർ, നഗരസഭ കൗൺസിലർമാരായ സജിനി മോഹൻ, പി.കെ അനീഷ്, റോഷൻ നായർ, സുശീല പുഷ്പൻ, അംബിക വേണു, സന്ധ്യ സജീവ്, മുൻ നഗരസഭ ചെയർ മാൻമാരായ പി.മോഹൻരാജ്, എ. സുരേഷ്കുമാർ, വിവിധ തദ്ദേശഭരണ ഭാരവാഹികൾ, രാ ഷ്ട്രീയകക്ഷി നേതാക്കൾ, ഉദ്യോഗസ്ഥർ, പൊതുജനങ്ങൾ, വിദ്യാർഥികൾ തുടങ്ങിയവർ പങ്കെടുത്തു.

(പിഎൻപി 2210/19)

'സ്നേഹപൂർവ്വം വയനാടിന്...'

പത്തനംതിട്ടയുടെ കരുതലിന്

മന്ത്രിയുടെ ഫ്ലോഗ്ഓഫ്

വടക്കൻ കേരളത്തിലെ ദുരിതബാധിതരെ സഹായിക്കുന്നതിനായി പത്തനംതിട്ട ജില്ലാ ഭരണകൂടം ശേഖരിച്ച അവശ്യവസ്തുക്കളുമായി വാഹനങ്ങൾ പുറപ്പെട്ടു. വയനാട്ടിലേക്ക് പുറപ്പെട്ട മൂന്നു വാഹനങ്ങൾ ഫിഷറീസ് വകുപ്പ് മന്ത്രി ജെ.മേഴ്സിനോടൊത്ത് ചെലുത്തു. 'സ്നേഹപൂർവ്വം വയനാടിന്' എന്ന പേരോടുകൂടിയാണ് വാഹനങ്ങൾ പുറപ്പെട്ടത്. പത്തനംതിട്ടയിൽ നിന്നും മൂന്നു ട്രക്കുകളും തിരുവല്ലയിൽ നിന്നും രണ്ടു ട്രക്കുകളുമാണു യാത്ര തിരിച്ചത്.

ജില്ലാ ഭരണകൂടത്തിന്റെ നേതൃത്വത്തിൽ കളക്ടറേറ്റ്, പ്രമാടം രാജീവ് ഗാന്ധി ഇൻഡോർ സ്റ്റേഡിയം, തിരുവല്ല ഡയറ്റ് എന്നിവിടങ്ങളിൽ ശേഖരിച്ച സാധനങ്ങളാണു വയനാട്ടിലേക്കു കൊടുപോയത്. വൻദുരന്തം നേരിടുന്ന വയനാട്, മലപ്പുറം, കോഴിക്കോട് ജില്ലകളിലെ ദുരിതബാധിതർക്കാണ് ഇവിടെ സാധനങ്ങൾ ശേഖരിക്കുന്നത്. വയനാട് ജില്ലയിലേക്കു കൂടുതൽ സാധനങ്ങൾ ആവശ്യമുണ്ടെന്ന ജില്ലാഭരണകൂടത്തിന്റെ അറിയിപ്പിന്റെ അടിസ്ഥാനത്തിലാണ് ആദ്യലോഡുകൾ അവിടേക്ക് അയച്ചതെന്നു ജില്ലാ കളക്ടർ പി.ബി നൂഹ് പറഞ്ഞു.

വാഹനങ്ങളിൽ ഡ്രൈവറെ കൂടാതെ ജില്ലാഭരണകൂടത്തിന്റെ ഒരു ഉദ്യോഗസ്ഥനും ഉണ്ട്. കയറ്റി അയച്ച സാധനങ്ങളുടെ മുഴുവൻ പട്ടികയും ഈ ഉദ്യോഗസ്ഥന്റെ കൈവശമുണ്ട്. ഇവിടെ നിന്നും അയച്ച സാധനങ്ങൾ മുഴുവൻ ലഭിച്ചുവെന്ന് അതത് ജില്ലാ ഭരണകൂടം സാക്ഷ്യപ്പെടുത്തുകയും ചെയ്യും.

ജില്ലയിലെ വിവിധ കോളജുകളിൽ നിന്നു വിഭവ സമാഹരണം നടത്തുന്നതിനായി പുറപ്പെട്ട കടമ്മനിട്ട മത്സ്യ സിയോൺ എഞ്ചിനീയറിംഗ് കോളജിലെ നാഷണൽ സർവീസ് സ്കീം അംഗങ്ങളുടെ വാഹനത്തിന്റെ ഫ്ലോഗ്ഓഫും മന്ത്രി നിർവഹിച്ചു. ആന്റോ ആന്റണി എം.പി, വീണാ ജോർജ്ജ് എം.എൽ.എ, ജില്ലാ കളക്ടർ പി.ബി നൂഹ്, ജില്ലാ പോലീസ് മേധാവി ജി ജയദേവ്, മത്സ്യ സിയോൺ കോളജ് പ്രിൻസിപ്പൽ കെ മാത്യു തുടങ്ങിയവർ ചടങ്ങിൽ പങ്കെടുത്തു. (പിഎൻപി 2211/19)

മഴക്കെടുതി: വ്യാപാരികൾ കളക്ടറേറ്റിൽ എത്തിച്ചത്

രണ്ടു മിനി ലോറി നിറയെ സാധനങ്ങൾ

വടക്കൻ കേരളത്തിലെ ദുരിതബാധിതരെ സഹായിക്കുന്നതിനായി പത്തനംതിട്ട ജില്ലാഭരണകൂടത്തിന്റെ നേതൃത്വത്തിൽ കളക്ടറേറ്റിൽ ആരംഭിച്ച വിഭവസമാഹരണ കേന്ദ്രത്തിൽ സഹായപ്രവാഹം. രണ്ടു മിനി ലോറികളിലാണ് കേരള വ്യാപാരി വ്യവസായി ഏകോപന സമിതി പത്തനംതിട്ട മുൻസിപ്പൽ യൂണിറ്റ് ഭാരവാഹികൾ അവശ്യസാധനങ്ങൾ എത്തിച്ചത്. കേരള വ്യാപാരി വ്യവസായി ഏകോപന സമിതി മുൻസിപ്പൽ യൂണിറ്റ് പ്രസിഡന്റ് ശശി ഐസക്, ജനറൽ സെക്രട്ടറി ടി.ടി അഹമ്മദ്, ട്രഷറർ ഗീവാർ ജോസ്, എൻ എം ഷാജഹാൻ, കെ.മോഹൻകുമാർ, അബു നവാസ്, കെ.ജി ജെയിംസ്, റിയാസ് ഖദർ, കെ.സി വർഗീസ്, എം എസ് അബ്ദുൾ സലാം, ജോർജ്ജ് വർഗീസ്, പ്രകാശ് ഇഞ്ചത്താനം, എൻ എ നൈസാം, ടി.വി മിത്രൻ എന്നിവർ ചേർന്ന് ജില്ലാ കളക്ടർ പി.ബി നൂഹിന് സാധനങ്ങൾ സാധനങ്ങൾ കൈമാറി.

അരി, പഞ്ചസാര, വെളിച്ചെണ്ണ, ആട്ട, തുണിത്തരങ്ങൾ, സോപ്പ്, പേയ്സ്റ്റ്, സാനിറ്ററി ഐറ്റങ്ങൾ, വാഷിംഗ് പൗഡർ, ടോയ്ലറ്റ് ക്ലീനർ, ന്യൂഡിൽസ്, നൈറ്റി, കൈലി, ചെരുപ്പ്, സ്കൂൾ ബാഗ്, എലിപ്പനിക്കുള്ള മരുന്നുകൾ, പാരസറ്റമോൾ ഉൾപ്പെടെ എല്ലാത്തരം അവശ്യസാധനങ്ങളും വരികളിലൂടെയായിരുന്നു. വ്യാപാരി വ്യവസായി ഏകോപന സമിതി

പത്തനംതിട്ട മുൻസിഫിൽ യൂണിറ്റിന്റെ പരിധിയിലുള്ള വ്യാപാര സ്ഥാപനങ്ങളിൽ നിന്നു ശേഖരിച്ചതാണ് ഇവയെന്ന് ഭാരവാഹികൾ പറഞ്ഞു.

പ്രധാനമായും വയനാട്, മലപ്പുറം, കോഴിക്കോട് ജില്ലകളിലെ ദുരിതബാധിതർക്ക് വേണ്ടിയുള്ള അവശ്യവസ്തുക്കളാണ് കളക്ടറേറ്റിലും പ്രമാടം രാജീവ് ഗാന്ധി ഇൻഡോർസ്റ്റേഡിയം, തിരുവല്ല ഡയറ്റ് എന്നിവിടങ്ങളിലും ശേഖരിക്കുന്നത്. വയനാട്ടിൽ വൻതോതിൽ സാധനങ്ങൾ വേണ്ടിവരുമെന്നാണ് അറിയിച്ചിരിക്കുന്നതെന്നും ജില്ലാ കളക്ടർ പറഞ്ഞു.

(പിഎൻപി 2212/19)

പത്തനംതിട്ട ജില്ലയിലെ ദുരിതാശ്വാസ ക്യാമ്പുകൾ മന്ത്രി സന്ദർശിച്ചു

കേരളം ഒറ്റക്കെട്ടായി അതീജീവിക്കുന്നു:

മന്ത്രി ജെ.മേഴ്സി കുട്ടിയമ്മ

കഴിഞ്ഞ പ്രളയത്തെ പോലെതന്നെ കേരളം മറ്റൊരു ദുരന്തത്തെ ഒറ്റക്കെട്ടായി നേരിടുകയാണെന്നും നമ്മുക്കിത് അതിജീവിക്കണമെന്നും ഫിഷറീസ് വകുപ്പ് മന്ത്രി ജെ.മേഴ്സി കുട്ടിയമ്മ പറഞ്ഞു. പത്തനംതിട്ട ജില്ലയിലെ കോഴഞ്ചേരി, തിരുവല്ല താലൂക്കുകളിലെ വിവിധ ദുരിതാശ്വാസ ക്യാമ്പുകളും തിരുവല്ല ഡയറ്റിലെ വിഭവസമാഹരണ കേന്ദ്രവും സന്ദർശിച്ചശേഷം സംസാരിക്കുകയായിരുന്നു മന്ത്രി. കഴിഞ്ഞ വർഷത്തെ അപേക്ഷിച്ചു വടക്കൻ ജില്ലകളിലുടനീളം മലയിടിച്ചിലാണ് ഇത്തവണ വൻ ദുരന്തമുടനീളം വന്നിരിക്കുന്നത്.

പ്രളയകാലത്തുടനീളം ഒത്തൊരുമ പുനർനിർമ്മാണ പ്രവർത്തനങ്ങൾ ആരംഭിച്ചപ്പോൾ കുറച്ചില്ലാതായി. ചില അഭിപ്രായവ്യത്യാസങ്ങൾ ഉണ്ടായി. ഇത്തവണ അങ്ങനെ ഉണ്ടാകരുത്. എല്ലാവരെയും കൂട്ടിയോജിപ്പിച്ചുള്ള പ്രവർത്തനമാണ് സർക്കാർ ചെയ്തുകൊണ്ടിരിക്കുന്നത്. ദുരിതമനുഭവിക്കുന്നവരെ സഹായിക്കുന്നതിലും പുനരധിവാസ പ്രവർത്തനങ്ങളിലും ഈ ഒത്തൊരുമ തുടരണം. കേവലം രാഷ്ട്രീയ മാത്രമാകരുത് ഇത്. എപ്പോഴും ഉണ്ടാകണം. ഇനിയൊരു പ്രളയം ഉണ്ടാകില്ലെന്നാണ് നമ്മൾ കരുതിയത്. എന്നാൽ ഇത്തവണ ഉരുൾ പൊട്ടലിന്റെ രൂപത്തിൽ വടക്കൻ ജില്ലകളിൽ വൻദുരന്തമാണ് ഉണ്ടായിരിക്കുന്നത്. നമുക്ക് അതിജീവിക്കേണ്ട മതിയാകും. സർക്കാരും എല്ലാ രീതിയിലും മുന്നോട്ടുവരികും നടത്തിയിട്ടുണ്ട്.

പ്രളയകാലത്ത് ആറു ലക്ഷത്തിലധികം പേർക്ക് അടിയന്തര സഹായമായി 10,000 രൂപ സംസ്ഥാന സർക്കാർ സഹായം നൽകി. ഇത്തവണ വില്ലേജ് ഓഫീസർമാരും പഞ്ചായത്ത് സെക്രട്ടറിമാരും നേരിട്ട് ദുരിതബാധിതരുടെ ലിസ്റ്റ് തയ്യാറാക്കി പ്രസിദ്ധീകരിക്കും. ഒരു പരാതിക്കും ഇടവരാത്ത തരത്തിലാകും ലിസ്റ്റ് തയ്യാറാക്കുക. അനർഹർ കടന്നുകൂടില്ലെന്ന് ഉറപ്പുവരുത്തുമെന്നും മന്ത്രി പറഞ്ഞു.

പത്തനംതിട്ട ജില്ലയിൽ കഴിഞ്ഞ വർഷത്തെ അപേക്ഷിച്ച് അത്രദുരിതമില്ല. തിരുവല്ല, അപ്പർകൂട്ടനാട് മേഖലകളിലാണ് വെള്ളക്കെട്ടുകളാൽ കൂടുതൽ ദുരിതമനുഭവിക്കുന്നത്. എങ്കിലും കഴിഞ്ഞ പ്രളയത്തെക്കാലത്തെ സ്ഥിതിവിശേഷമല്ല നിലവിലുള്ളത്. ഈ ദുരിതങ്ങൾക്കിടയിലും കൂടുതൽ ദുരിതമനുഭവിക്കുന്നവരെ സഹായിക്കാൻ ജില്ലയിലെ എല്ലാ വിഭാഗം ജനങ്ങളും ഒറ്റക്കെട്ടായി രംഗത്തുള്ളത് മാതൃകയാണ്. ക്യാമ്പുകളിൽ കഴിയുന്നവർ തൃപ്തരാണ്. വലിപ്പം ചെറുപ്പമില്ലാതെ എല്ലാവരും ഒറ്റക്കെട്ടായി പരാതികളില്ലാതെ കഴിയുകയാണെന്നും മന്ത്രി പറഞ്ഞു. എം.എൽ.എമാരായ മാത്യു ടി തോമസ്, വീണാ ജോർജ്ജ്, സബ് കളക്ടർ ഡോ.വിനയ് ഗോയൽ, ജനപ്രതിനിധികൾ തുടങ്ങിയവരും മന്ത്രിക്കൊപ്പമുണ്ടായിരുന്നു.

(പിഎൻപി 2213/19)

ദുരിതങ്ങൾക്കിടയിലും മറ്റുള്ളവരെ സഹായിക്കുന്നത്

മാത്യു: മന്ത്രി മേഴ്സി കുട്ടിയമ്മ

വെള്ളപ്പൊക്കക്കെടുതികൾക്കിടയിലും മറ്റുള്ളവരെ സഹായിക്കുന്ന പത്തനംതിട്ടയിലെ ജനങ്ങളുടെ മനസ് മാതൃകാപരമാണെന്ന് ഫിഷറീസ് മന്ത്രി ജെ.മേഴ്സിനുടിയമ്മ പറഞ്ഞു. കോഴഞ്ചേരി താലൂക്കിലെ എഴിക്കാട് കോളനി കമ്മ്യൂണിറ്റി ഹാൾ, പന്തളം ബ്ലോക്ക് പഞ്ചായത്തിന് കീഴിലുള്ള പകൽ വീട്, എഴിക്കാട് നഴ്സറി സ്കൂൾ, തിരുവല്ല താലൂക്കിലെ തിരുമൂലപുരം സെന്റ് തോമസ് ഹയർ സെക്കന്ററി സ്കൂൾ, തിരുമൂലപുരം എസ് എൻ വി എസ് ഹൈസ്കൂൾ, തിരുവല്ല ഡയറ്റ് സ്കൂൾ എന്നിവിടങ്ങളിലെ ദുരിതാശ്വാസ ക്യാമ്പുകളും തിരുവല്ല ഡയറ്റിലെ സംഭരണ കേന്ദ്രവും സന്ദർശിച്ചശേഷം സംസാരിക്കുകയായിരുന്നു മന്ത്രി.

സന്ദർശിച്ച ക്യാമ്പുകളിൽ കഴിയുന്നവരുമായി സംസാരിച്ചുവെന്നും സൗകര്യങ്ങളിൽ എല്ലാവരും തൃപ്തരാണെന്നും മന്ത്രി പറഞ്ഞു. ക്യാമ്പുകളിലെ പാചക സ്ഥലങ്ങൾ, താമസം, മറ്റു സൗകര്യങ്ങളെല്ലാം മന്ത്രി വിലയിരുത്തി. തിരുമൂലപുരം സെന്റ് തോമസ് ഹയർ സെക്കന്ററി സ്കൂളിൽ സ്വാതന്ത്ര്യദിനത്തോട് അനുബന്ധിച്ച് തയാറാക്കിയ പായസവും മന്ത്രി രുചിച്ചു.

ദുരിതബാധിതരെ സഹായിക്കാൻ സർക്കാർ സംവിധാനങ്ങളും സന്നദ്ധ സംഘടനകളും കക്ഷിരാഷ്ട്രീയത്തിന് അതീതമായി ഒരുമിച്ചുനിൽക്കുന്ന കാഴ്ചയാണ് എല്ലായിടത്തും. സന്നദ്ധ സംഘടനകൾ, വിദ്യാർഥികൾ, വോളന്റിയർമാർ എല്ലാവരും ഒറ്റക്കെട്ടായി പ്രവർത്തിക്കുകയാണ്. ദുരിതങ്ങൾക്കിടയിലും മറ്റുള്ളവരുടെ ദുരിതം തിരിച്ചറിഞ്ഞ് അവർക്കൊപ്പം നിൽക്കുന്നത് മാതൃകാപരമാണെന്നും മന്ത്രി പറഞ്ഞു. (പിഎൻപി 2214/19)

ഫോട്ടോ അടിക്കുറിപ്പ്

14) കളക്ടറേറ്റിൽ ആരംഭിച്ച വിഭവസമാഹരണ കേന്ദ്രത്തിൽ കേരള വ്യാപാരി വ്യവസായി ഏകോപന സമിതി പത്തനംതിട്ട മുൻസിപ്പൽ യൂണിറ്റ് ഭാരവാഹികൾ രൂ മിനി ലോറികളിലായി എത്തിച്ച അവശ്യസാധനങ്ങൾ ജില്ലാ കളക്ടർ പി.ബി. നൂഹ് ഏറ്റെടുത്തു.





വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.